



QORTI TAL-MAGISTRATI (MALTA)

**MAGISTRAT DR.
SILVIO MELI**

Seduta tat-3 ta' Ottubru, 2006

Avviz Numru. 283/2004

Raymond u Rita konjugi Brincou

vs

**Martin Vella u b'digriet tas-6 ta' Jannar tas-sena 2005
gie nominat Dr. Vincent Galea bhala Kuratur Deputat
sabiex jirrapprezenta lill-assenti Martin Vella**

Il-Qorti,

Rat l-avviz fuq indikat datat l-24 ta' Marzu tas-sena 2004 li permezz tieghu l-atturi sejhu lill-konvenut quddiem din il-qorti sabiex jghid ghaliex m'ghandux ikun ikkundannat:

1. Illi jhallas lill-atturi d-danni fl-ammont ta' elfejn u tmien mitt Lira Maltin, (LM2,800.00,0), rapprezentanti hsarat fuq il-vettura ta' l-atturi bin-numru ta' registrazzjoni HAT – 827 bhala konsegwenza ta' incident

Kopja Informali ta' Sentenza

tat-traffiku li sehh fit-2 ta' Lulju tas-sena 2002 għall-habta ta' 12.30a.m. fi Triq San Guzepp, Santa Venera, Malta bejn il-vettura Peugeot 605 bin-numru ta' registrazzjoni EAX – 853 misjuqa mill-konvenut u l-vettura Maruti 800 bin-numru ta' registrazzjoni HAT – 827, misjuq minn Shawn Brinciau u proprjeta' ta' Raymond u Rita konjugi Brinciau, għal liema incident il-konvenut kien responsabbli minhabba negligenza u nuqqas ta' tharis tar-regolamenti tat-traffiku da parti tieghu;

2. Bl-ispejjez u bl-imghax legali u bl-ingunzjoni għas-subizzjoni;

Rat l-ordni tagħha datat is-6 ta' Jannar tas-sena 2005 li permezz tieghu innominat Kuratur Deputat sabiex jirrapprezenta lill-konvenut stante li assenti minn dawn il-gzejjer;

Rat in-nota ta' l-eccezzjonijiet tal-Kuratur Deputat datata s-16 ta' Frar tas-sena 2005 li permezz tagħha eccepixxa s-segwenti:

1. Illi l-konvenut proprio jaccetta r-responsabbilita' għall-incident mertu tal-kawza izda jikkontesta l-kap ta' l-ispejjez stante li la huwa u lanqas l-assikurazzjoni tieghu ma gew interpellati sabiex jaddivjenu għall-likwidazzjoni u hlas tad-danni reklamati mill-atturi;

2. Illi l-atturi għandha iressqu prova dwar l-ammont mitlub u għalhekk l-eccepjenti qed jirriservaw li jressqu eccezzjonijiet ulterjuri fir-rigward;

3. Bl-ispejjez kontra l-atturi;

Semghet ix-xhieda prodotta;

Evalwat l-affidavit prodott;

Ezaminat id-dokumenti esebiti;

Kopja Informali ta' Sentenza

Semghet it-trattazzjoni orali tar-rapprezentanti legali tal-partijiet;

Ikkunsidrat:

Illi l-procedura odjerna tista' tigi sintetikament kompilata bil-mod segwenti:

1. Illi in vista ta' l-ewwel eccezzjoni tal-Kuratur Deputat, ir-responsabbilita' ta' l-incident awtomobilistiku in dizamina hi ammessa;
2. Illi ghaldaqstant fil-meritu ir-responsabbilita' ta' l-incident de quo tirrizulta debitament konsolidata ex admissis u qed tastjeni milli tipprocedi ulterjorment fir-rigward;

Ikkunsidrat:

Illi l-lanjanza tal-konvenut hi limitata fuq il-quantum reklamat mill-atturi bhala konsegwenza ta' l-azzjonijiet irresponsabbli tal-konvenut;

Illi in sintesi, d-danni reklamati huma s-segwenti:

1. Illi kawza ta' l-imsemmi incident, il-vettura proprjeta' ta' l-atturi giet dikjarata li kienet impossibbli li tigi rrangata;
2. Illi l-valur taghha qabel l-incident de quo kien indikat bhala li jammonta ghal elfejn u erba' mitt Lira Maltin, (LM2,400.00,0);
3. Illi l-valur tal-vettura de quo wara l-incident kien stabbilit fl-ammont ta' mitejn u hamsin Lira Maltin, (LM250.00,0);
4. Illi in oltre l-attur jirrizulta li hallas l-ammont ta' tmax –il Lira Maltin, (LM12.00,0), ghar-rapport tas-“survey”;

Kopja Informali ta' Sentenza

5. Illi l-attur kien kostrett jiggeraxxa r"“wreck” bir-rata ta' Lira Maltija, (Lm1.00,0), kul jum mill-15 ta' Marzu tas-sena 2003, fejn ghadha;

Ikkunsidrat:

Illi l-konvenut ghazel li ma jipprezentax xhieda;

Ikkunsidrat:

Illi l-attur ghazel li jitlob ammont fiss u pre-determinat fl-avviz tieghu minghajr ma jitlob varjazzjoni, jekk ikun il-kaz u ghalhekk hu kkunsidrat li dan hu l-limitu tal-vertenza odjerna;

Ikkunsidrat:

Illi jirrizulta li tul din il-vertenza l-attur dejjem agixxa in buona fede u mhux biss ipprezenta d-dokumentazzjoni necessarja ghall-lanzanza tieghu izda addirittura illimita t-talba tieghu ghal ammont anqas minn dak li jirrizulta dovut;

Illi din il-qorti tqis li l-atturi ppruvaw il-kaz taghhom skond il-ligi u t-talbiet taghhom jimmeritaw l-avall ta' din il-qorti;

Ghaldaqstant, din il-qorti, filwaqt li tirrespingi l-eccezzjonijiet sollevati fil-konfront ta' l-atturi, tilqa' t-talbiet attrici u konsegwentement:

1. Tiddikjara li l-konvenut Martin Vella kien esklussivament responsabbli ghall-incident awtomobilistiku ndikat fl-avviz promotur;

Kopja Informali ta' Sentenza

2. Tillikwida d-danni sofferti mill-konvenuti fl-ammont ta' elfejn u tmien mitt Lira Maltin, (LM2,800.00,0), kif minnhom indikat fl-istess avviz promotur;

3. Tikkundanna lill-konvenut Martin Vella biex ihallas lill-atturi Raymond u Rita konjugi Brinciau l-ammont hekk likwidat, bl-ispejjez u bl-imghaxijiet skond il-ligi.

Marisa Borg
Deputat Registratur

< Sentenza Finali >

-----TMIEM-----